

ДЭФІЦЫТУ ПЕДАГАГІЧНЫХ КАДРАЎ У СТАЛІЦЫ НЯМА

Сцвярджаюць прадстаўнікі Камітэта па адукацыі Мінгарвыканкама

1 верасня заняты ў сталічных школах распачнуцца для 185,5 тысячы дзяцей. А напярэдадні (31 жніўня) ва ўсіх установах адукацыі прайдуць урачыстасці, прысвечаныя пачатку навучальнага года. Падчас урачыстых лінеек (пачатак а 10-й гадзіне) у бацькоў першакласнікаў будзе магчымасць азнаёміцца з бяспечнымі маршрутамі да школы.

Дашкольныя ўстановы — за кошт інвестараў

У новым навучальным годзе ў сталіцы будзе функцыянаваць 241 установа агульнай сярэдняй адукацыі, у тым ліку 51 гімназія і 2 ліцэі. Па стане на 15 жніўня ўжо ўсе ўстановы агульнай сярэдняй і спецыяльнай адукацыі Мінска атрымалі пашпарты гатоўнасці. Пра гэта паведаміла начальнік аддзела тэхнагляду за капітальным і бягучым рамонтам устаноў адукацыі Камітэта па адукацыі Мінгарвыканкама Галіна ХАРЫК.

— Сёлета падрыхтоўка ўстаноў адукацыі завяршылася датэрмінова, мы спрацавалі на апераджэнне, — падкрэсліла спецыяліст. — Да таго ж былі рэалізаваны ўсе намечаныя мерапрыемствы па капітальным і бягучым рамонце. У Мінску сёлета ўжо ўведзены ў эксплуатацыю дзве дашкольныя ўстановы ў мікрараёнах Масюкоўшчына-5 і Міхалова-2 (кожная — на 230 месцаў). Два дзіцячыя садзікі ў мікрараёне Каменная

Горка будуць адкрыты ў самым хуткім часе (у канцы жніўня — пачатку верасня).

У адпаведнасці з інвестыцыйнай праграмай Мінска ў 2016 годзе ажыццяўляецца будаўніцтва агульнаадукацыйнай школы ў мікрараёне Масюкоўшчына-3 на 1020 месцаў. Яе ўвод запланаваны на люты 2017 года. Таксама ажыццяўляецца будаўніцтва сямі дашкольных устаноў з агульнай колькасцю месцаў 1440. Акрамя таго, за кошт сродкаў інвестара будзеца дзіцячы садзік у межах вуліц Брыля і Алібегава на 150 месцаў. Арыенціраваны тэрмін завяршэння будаўніча-монтажных работ — трэці квартал бягучага года. Гэты аб'ект будзе перададзены ў камунальную ўласнасць Мінска.

— У апошнія гады ў сталіцы актывізавалася ўзвядзенне дашкольных устаноў за кошт сродкаў інвестараў. Такім чынам, колькасць месцаў у дзіцячых дашкольных установах горада павялічыцца за кошт сродкаў бюджэту — на 920 і яшчэ на 150 — за кошт сродкаў інвестараў, — падкрэсліла Ганна Харык.

Дзесяцікласнікі выбіраюць педагагічны профіль

Цікава, што колькасць школьнікаў у новым навучальным годзе павялічыцца ў сталіцы аж на 8 тысяч чалавек. Паводле папярэдняй інфармацыі, у горадзе плануецца адкрыць больш як 800 першых і больш як 420 дзесятых класаў, у тым ліку профільных — 229.

Як патлумачыла начальнік аддзела дашкольнай, агульнай сярэдняй адукацыі Мінгарвыканкама Галіна Харык, у гэтым годзе ў сталіцы плануецца адкрыць больш як 800 першых і больш як 420 дзесятых класаў, у тым ліку профільных — 229.

рэдняя і спецыяльнай адукацыі Камітэта па адукацыі Мінгарвыканкама Марына ЮРКЕВІЧ, колькасць профільных класаў прырасце ў сталіцы пераважна за кошт адкрыцця педагагічных класаў, якія карыстаюцца ў падлеткаў усё большай папулярнасцю. У профільных класах і пры арганізацыі ў школе мультыпрофільнага навучання дзесяцікласнікі могуць выбраць 2-3 прадметы, якія яны будуць вывучаць на павышаным узроўні. Для таго, каб быць залічанымі ў профільны клас, выпускнікі базавай школы праходзяць конкурсны адбор. Па профільных прадметах трэба было мець адзнаку ў атэстаце не менш як 7 балаў, а сярэдні бал атэстата — не ніжэйшы за 6. Тыя, хто не ўпісаўся ў гэтыя патрабаванні, вымушаны або выбраць базавы клас, або ўвогуле перайсці ў суседнюю школу, дзе захаваліся базавыя класы.

Для вучняў, якія жадаюць навука на роднай мове, у горадзе дзейнічаюць 5 гімназій, 5 агульнаадукацыйных школ і 2 дашкольныя ўстановы з беларускай мовай навучання.

Сёлета ва ўстановы адукацыі сталіцы накіраваны 581 малады спецыяліст. І, як запэўнівае Марына Юркевіч, вострага дэфіцыту педагагічных кадрў у горадзе няма. У школах хапае філолагаў, настаўнікаў матэматыкі і прыродазнаўчых дысцыплін. Цяжучасці кадрў у сістэме адукацыі таксама не назіраецца...

— Захоўваецца толькі патрэба ў настаўніках пачатковых класаў і выхавальніках дашкольных устаноў, аднак усе вакансіі, а іх няшмат, будуць да 1 верасня закрытыя. На іх плануецца прыцягнуць педагогаў-

пенсіянераў, студэнтаў пятых курсаў педагагічных спецыяльнасцяў і пераразмеркаваць нагрузку паміж педагогамі гэтых устаноў, — дадала Марына Юркевіч.

Самыя прывабныя прафесіі

Дарэчы, для таго, каб закрыць патрэбу сталіцы ў настаўніках пачатковых класаў і выхавальніках дашкольных устаноў, сёлета ў горадзе быў адкрыты Мінскі гарадскі педагагічны каледж, які будзе рыхтаваць педагогаў з сярэдняй спецыяльнай адукацыяй. У першы набор праходны бал на спецыяльнасць «пачатковая адукацыя» склаў 7,75, а на спецыяльнасць «дашкольная адукацыя» — 7,12 (прыём абітурыентаў ажыццяўляўся па конкурсе пасведчанняў аб заканчэнні базавай школы). Прычым сярод залічаных на навучанне трапіліся і тыя, чый сярэдні бал пасведчання быў бліжэй да 10. Ужо ў першыя дні прыёму дакументаў планавыя лічбы прыёму былі практычна дасягнуты. Так, на спецыяльнасць «пачатковая адукацыя» было пададзена 83 заявы: пры плане прыёму 50 чалавек конкурс склаў 1,66. На спецыяльнасць «дашкольная адукацыя» пададзена 64 заявы: пры плане прыёму 25 чалавек конкурс — 2,56 чалавека на месца. А на завочную форму навучання на 20 бюджэтных месцаў прэтэндавалі 70 чалавек. Тэрмін навучання будучых педагогаў на аснове базавай адукацыі складае 3 гады 10 месяцаў, таму першых выпускнікоў каледжа сталічныя школы і дзіцячыя садзікі прымуць у 2020 годзе.

Прыёмная кампанія ва ўстановах сярэдняй спецыяльнай адукацыі ўжо завяршылася, але да 20 жніўня ў сталіцы працягваецца прыём дакументаў ва ўстановы прафесійна-тэхнічнай адукацыі. Яны ўжо ўкамплектаваліся больш як на 90 працэнтаў. Рэйтынг папулярнасці ў моладзі традыцыйна ўзначальваюць прафесіі цырульніка, кухара, слесара па рамонце аўтамабіляў, памочніка машыніста электравоза...

Для вучняў, якія жадаюць навука на роднай мове, у горадзе дзейнічаюць пяць гімназій, 5 агульнаадукацыйных школ і 2 дашкольныя ўстановы з беларускай мовай навучання.

— На спецыяльнасць «кухар» на базе 9 класаў сёлета назіраўся сапраўдны аншлаг: сярэдні праходны бал не апускаўся ніжэй за 6,5 бала, — паведаміла начальнік сектара прафесійна-тэхнічнай адукацыі Камітэта па адукацыі Мінгарвыканкама Алена ЧАРНЫХ. — Праявіла моладзь цікавасць і да новай спецыяльнасці ў Каледжы будаўніцтва і камунальнай гаспадаркі «рабочы па комплексным абслугоўванні будынкаў і збудаванняў», дзе будуць рыхтаваць хаус-майстроў. Менш запатрабаванымі ў абітурыентаў аказаліся спецыяльнасці машынабудаўнічага профілю (ліцэі №3 і №9) Таму, магчыма, тут будзе працягнуты прыём дакументаў да 1 верасня. Не выключана, што да іх могуць далучыцца і асобныя навучальныя ўстановы будаўнічага профілю.

Надзея НІКАЛАЕВА.
nikalaeva@zviazda.by

■ Ёсць пытанне

Хто мае права на бясплатныя падручнікі?

«Выхоўваю траіх малалетніх дзяцей і хацела б сама навучаць іх дома. Чула, што такая магчымасць ёсць. У мяне вышэйшая педагагічная адукацыя, скончыла аспірантуру па спецыяльнасці «Агульная педагогіка». Дзеці пойдуць у 2-гі, 4-ты і 7-мы клас. Ці могуць мне дазволіць займацца іх навучаннем і прадаставіць бясплатныя падручнікі?»

Наталля Малочка, г. Мінск.

У Міністэрстве адукацыі тлумачаць, што навучанне дома прадугледжана для дзяцей, якія па стане здароўя часова або пастаянна не могуць наведваць школу. Пералік медыцынскіх паказанняў для гэтага вызначаецца Міністэрствам аховы здароўя. Адукацыйны працэс у такім выпадку арганізуе школа па месцы жыхарства ці тая, дзе дзіця навучалася дагэтуль.

Акрамя таго, у адпаведнасці з пунктам 69 Палажэння аб установе агульнай сярэдняй адукацыі (пастанова Міністэрства адукацыі ад 20 снежня 2011 года №283) навучальны працэс пры рэалізацыі школьных праграм можа ажыццяўляцца па індывідуальным плане для адораных і таленавітых вучняў, а таксама для дзяцей, якія з уважлівых прычын пастаянна або часова на працягу навучальнага года не могуць наведваць заняткі і праходзіць ва ўстаноўленыя тэрміны атэстацыю.

Для таго каб арганізаваць адукацыйны працэс дома па індывідуальным плане, вучню ці яго законнаму прадстаўніку неабходна падаць заяву на імя кіраўніка ўстановы адукацыі па месцы жыхарства. Рашэнне прымаецца на працягу 10 календарных дзён з дня падачы заявы.

Рашэнне аб тэрмінах і формах правядзення атэстацыі вучня прымае школа і паведамляе пра гэта непаўналетняму або яго законнаму прадстаўніку ў пісьмовай форме на працягу наступных пяці дзён.

Што да бясплатнага карыстання падручнікамі і вучэбнымі дапаможнікамі, то на яго, згодна з артыкулам 39 Кодэкса аб адукацыі, маюць права вучні з сем'яў, якія атрымліваюць дзяржаўную дапамогу на дзяцей, старэйшых за тры гады. **Намеснік міністра адукацыі Раіса СІДАРЭНКА** адказвае, што да гэтай катэгорыі адносяцца, напрыклад, сем'і, дзе выходзіць дзіця-інвалід ва ўзросце да 18 гадоў, непаўналетні, інфіцыраваны ВІЧ. Бясплатнымі падручнікамі забяспечваюць таксама ў выпадках, калі бацька (айчыма) або ўсынавіцель з'яўляюцца ваеннаслужачымі, якія праходзяць тэрміновую ваенную службу; абодва бацькі ў поўнай сям'і ці адзін у няпоўнай — інваліды 1-й ці 2-й групы; адзін з бацькоў у поўнай сям'і мае 1-ю групу інваліднасці, а другі ажыццяўляе догляд за ім і атрымлівае дапамогу.

Для вучняў са шматдзетных сем'яў плата за карыстанне падручнікамі і дапаможнікамі зніжаецца на 50 працэнтаў.

Наталля ЛУБНЕЎСКАЯ. lubneuskaya@zviazda.by



Фота Сяргея НІКАНОВІЧА.

■ Арыфметыка ведаў

Самыя дарагія падручнікі — у шасцікласнікаў

Міністэрствам адукацыі зацверджаны памер платы за карыстанне школьнымі падручнікамі і вучэбнымі дапаможнікамі ў 2016/2017 навучальным годзе.

Так, за вучэбны дапаможнік «Падарожжа ў свет музыкі» бацькам дашкольнікаў трэба будзе заплаціць Br0,55 і Br0,52 — за рабочы сшытак да дапаможніка.

За дапаможнік «Матэматычны калейдаскоп» — Br0,56 плюс Br0,59 — за рабочы сшытак. Дапаможнік «Святло вакол мяне» — Br0,55 і Br0,5 — за рабочы сшытак.

Кошт падручнікаў і вучэбных дапаможнікаў для першакласнікаў складае Br5,61, для 2-га класа — Br7,7, для 3-га класа — Br5,5, 4-га класа — Br6,69, 5-га

класа — Br10,76, 6-га класа — Br14,04, 7-га класа — Br8,12, 8-га класа — Br8,7, 9-га класа — Br8,01, 10-га класа — Br11,46 і для 11-га класа — Br11,98.

Як і ў папярэднія гады, бацькі будуць аплачваць толькі 50% ад кошту падручнікаў.

Надзея НІКАЛАЕВА. nikalaeva@zviazda.by

КОЖНАМУ ПА СВАЙМУ СШЫТКУ

Прадпрыемствы канцэрна «Беллеспап» напярэдадні сёлетняга школьнага сезона паставілі ў гандаль 6,5 мільёна сшыткаў.

«Агульныя сшыткі з рознай колькасцю старонак ёсць у 50 варыянтах афармлення — для малодшага, старэйшага школьнага ўзростаў і студэнтаў. Яшчэ большы асартымент у альбомаў для малявання і бланкотаў», — паведаміла прэс-сакратар канцэрна Ружэна НАВІЦКАЯ. Апроч школьных і агульных сшыткаў, у крамы дастаўлена і іншая

прадукцыя: сшыткі для малявання, альбомы і блокі для чарчэння, блокі для малявання, сшыткі для нот, папера для запісаў. За студзень—ліпень прадпрыемствы канцэрна паставілі на ўнутраны рынак 17,7 мільёна сшыткаў, што на 10 працэнтаў больш, чым было пастаўлена ў гандаль за той жа перыяд летась. Такім чынам рэалізуецца праграма імпартазамышчэння, што прадугледжвае пашырэнне асартыменту прадукцыі, якая выпускаецца, а таксама паляпшэнне яе якасці, у тым ліку і знешняга выгляду.

Сяргей РАСОЛЬКА. rs@zviazda.by